

ግንባር ሃገራዊ ድህነት ኤርትራ
ቤት ጽሕፈት ዜናን ባህልን



جبهة الإنقاذ الوطني الارتريية
مكتب الاعلام والثقافة

Eritrean National Salvation Front
Information and Cultural office

ኤርትራዊ ሰፊሕ ፈስቲቫል ሎም ዘበን ሓዲሽ ነቕሎ ሰፊሕ ዓውደ ዘተ

ሰፊሕ ፈስቲቫል ኤርትራ ብተጋድሎ ሓርነት ኤርትራ ሰውራዊ ባይቶ ካብ ዝምስረት ልዕሊ ሳላሳ ዓመታት ኣቀጥጥኦም፡፡ ካብ መጀመርታኡ መሳርሒ ዲሞክራሲያዊ ቃልሲ ኔሩን ኣሎን፡፡ ዘሰናደእዎ ኤርትራዊ ሃገራዊ ፖለቲካዊ ሓይልታት (ተጋድሎ ሓርነት ኤርትራ ሰውራዊ ባይቶ ይኹን ግንባር ሃገራዊ ድህነት ኤርትራ፣ ሰፊሕ ዲሞክራሲ ህዝቢ ኤርትራ) ዝገጥሞም ብድሆታትን ሽግራትን ምፍንጫላትን፡ ኣብ ልዕሊ ፈስቲቫል ኤርትራ ሓይሎይ መኸተታትን ፈተናታትን ከምዘሰግቡ ዝሰሓት ኣይኮነን፡፡ ኣብ መስርሕ ምድያብን ምውራድን ጉዕዞኡ፡ ህዝባዊ ስታፊ ከከም ኩነታት ኤርትራዊ ሃገራዊ ሓይልታት ተቓውሞን ዝምድናታቶምን እንሓንሳእ ይመውቑ፡ እንሓንሳእ ካኣ ይዘሕልን እንተነበረ'ኳ፡ ብርግጽ ብዘይምውልዎ እንበሎ ሓቂ፡ ኣብ ነዊሕ ታሪኹ ዘመዝገበ ፖለቲካዊ ዲሞክራሲያዊ ባህልኡ ኣይሓደገን፡፡ ፈስቲቫል ኤርትራ ኣዳላውኡ ሃገራዊ ፖለቲካዊ ተቓዋሚ ሓይሊ ብዘየገድስ (ግንባር ሃገራዊ ድህነት ኤርትራ፣ ወይ ሃገራዊ ምሕዘነት ኤርትራ፣ ወይ ብሽርክነት ገለ ሃገራዊ ውድባት ኤርትራ፣ ወይ ሰፊሕ ዲሞክራሲ ህዝቢ ኤርትራ፣ ሕጂ'ውን ኤርትራዊ ሃገራዊ ባይቶ ንዲሞክራሲያዊ ለውጢ)፣ ፈስቲቫል ኤርትራ ከከም ህልው ኩነታቱ ዓውዲ ሰፊሕ ዘተን መጽናዕቲታትን መመደሪ ስሙር ሃገራዊ ጻዊዲት ተቓውሞ ኔሩ፡፡ ኣብ ርእሲኡ መግለጺ ሓይል ተወፋይነት ኣባላት ዘዳልዉዎ ሓይልታት ኔሩ፡፡ ከምኡ'ውን ይዕቦ ይንኣስ ብዘየገድስ፡ ይሰፋሕ ይሰሓው ብዘየገድስ፡ ንኤርትራዊ ደምበ ተቓውሞ ዘረብሕ ፖለቲካዊ ምክሰባት ኔሩዎ፡፡ በሪኽ ድምጺ ተቓውሞ'ውን ኔሩ፡፡ ስለ'ዚ ሰፊሕ ፈስቲቫል ኤርትራ ውሽጣዊ ሕምረቱ ብሰፊሕ ሃገራዊ ጠመተ፣ ትርጉምን መቅረቱን እንተወሲድናዮ፡ ንተጋድሎታት ሃገራዊ ሓይልታት ኤርትራ ዘጉልብትን ዘገልግልን ዝዘፍ ገድላዊ ቁምነገር ንረኽበሉ፡፡

ኣብ ፈስቲቫላት ኤርትራ ምቅልጣፍ ምውዳቅ ስርዓት ሓደ ሰብኣይን ጥጡሕ ባይታ ንዲሞክራሲያዊ ለውጢ ምምድማድን ዝብህጉ መደረታት ጥራይ ይቀርቡ ኔርምምበር፡ ኣብ መንጎ ህዝብን ተቓውሞ ሓይልታትን ሕሉፍ ታሪካዊ ቁሰሊታት ዘራኽስ፣ ሕሱም ተጽብኦታት ዘሓድስ፣ ቅርሕንቲ ዘኮስኩስ፣ ግርጭት ኣሳዊሩ ናብ ዝኸደ ይኸድ ብዘሰምዕ ፍልልያት ዘጋፊሕ፣ ናይ ሕድሕድ ምንጽጻግን ሕድሕድ ምኩናንን ዘለፋታትን መደረታት ይቀርቡ ኣይነበሩን፡፡ ኣብ ዓውደታት ሰፊሕ ፈስቲቫል ኤርትራ ዝተመዘገበ ክእለት ርእሰ ምቁጽጻርን ምክብባርን ልዙብነትን ፖለቲካዊ ሓይልታት፡ ኣብ ነፍስ ወከፍ ፖለቲካዊ ሓይሊ ብኡኡ መጠን ከም ባህሊ ሰጋጹ እንተዝነበር ኔሩ፡ በዚ ሕጂ እንህልወሉ ዘሎና ድኹምን ፍንጭልን ኩውንነት እምበይመሃለናን፡፡ ሰፊሕ ፈስቲቫል ኤርትራ፡ ናይ ኤርትራዊ ተቓውሞ መድረኽ ዓውደ ፖለቲካ መደረኻ እንተኾነ፡ ብመጠኑ ኤርትራዊ ባህሊ የንጸባርቕ ኔሩን ኣሎን፡፡ እዚ ማለት ኣብ ባህልና፡ ዓዳሚ ኣብ ቤቱ ንክባኣስ ሰብ ኣይዕድምን፣ ተዓዳሚ'ውን ኣብ ቤት ሓዉ ኣይበኣስን፡፡ ሎሚ'ውን ነዚ ባህሊ'ዚ ምንጽብራቕ ጥራይ ዘይኮነስ፡ እኳ ዳኣ ብዝያዳ ምስራጹ የድልየና፡፡

እዚ ኣብ ቀረባ መዓልታት ብሓልዮት ኤርትራዊ ሃገራዊ ባይቶ ንዲሞክራሲያዊ ለውጢ ኣብ ጀርመን ከተማ ፍራንክ ፎርት ክግበር ክቀራረብ እንርእዮ ዘሎና ሰፊሕ ፈስቲቫል ኤርትራ ኣብ ሳዕሊ ኣብ ዝተገልጸ ባይታ ዝጋባእ ዘሎ ኮይኑ ይሰማዓናን ይረኣየናን፡፡ ኣብ ኣወንታዊ ባይታ ዝረገጸ'ዩ፡፡

ኣብ'ዚ እዋን እዚ፡ ኣብ ውሽጢ ኤርትራ ኣብ ልዕሊ ህዝቢና ብሰንኪ ሽበራ መንግስቲ ኢሳያስ በስገዳድ ተጻዒኑ ዝጸነሐ ድሩዕቶ ፍርሂ ደረጃ ብደረጃ ይበሊ ብምህላዉ፣ ተቓውሞ ተማሃሮ ቀስ ብቀስ ኣብ ባይታ ይፍሕኹ ስለዘሎ፣ ውጹዓት ኣባላት ሓይልታት ምክልኻልን ፖሊስን ኤርትራ ሓቀኛ ባህሪያዊ ቦታኦም ደምበ ዲሞክራሲያዊ ለውጢ ምጳኑ ዝያዳ ጎልሁ ይረኣ ስለዘሎ፣ ኮታ ድምጺ ውሽጣዊ ተቓውሞ ህዝቢና ዘንጸብርቕ ጭርሖታት ኣብ በበይኑ ኳናታት ይልጠፍ ኣሎ፡፡ ውሽጣዊ ዝተኣገዱ ተቓውሞ ብዝተፈላለዩ ደረጃታት ክጎሃህር ይቀራረብ ኣሎ፡፡ ከምኡ'ውን ከም ናይ ውሽጣዊ ተቓውሞ ምንጽብራቕ፡ ኣብ ዲያስፖራ ኣብ ርእሲቲ ገዲም ተቓውሞ ሓይልታት፡ ኣብ ኣዝዩ ሰፊሕ ከባቢታት ኩርናዓት ዓለም ሓዲሽ ውዳቤታት ተቓውሞ

ኤርትራውያን ይስስንን ይሰፍሩን አሎ። ክልቴአም መልከዓት ተቃውሞ ማለት ገዲምን ሓዲሽን ኤርትራዊ ተቃውሞ ሓይልታት አብ ሕድሕዱ ዝመገብን ቐጥታዊ ዘንተሞጎታዊ ዝምድናን ሓባራዊ ዕላማታትን ዘሎዎምዮም። ሓዲ ብዘይ'ቲ ካልእ ክስጉምን ቅልጡፍ ለውጢ ከምጽእን ከምዘይክእሉ ዝርዱኡ ሓድሕዶም ዝመላለኡ ሃገራዊ ሓይልታት'ዮም። አብ መንጎአም ፖለቲካዊ ፍልልያት ክህልው ንቡርን ቅቡልን ኮይኑ፡ ሕድሕዶም ከም ጸላእቲ፣ ወይ ከም ከሓዳውያን ዝርእዩ ኣይኮኑን። አብ መንጎአም ዝህልው ዘይእዋናዊ ፖለቲካዊ ፍልልያት ዘይምስጋርን፡ ናይ ሓባር ርኢቶታቶም ከቀራርቡ ዘይምክኣሎምን ግና፡ ክእለት ምሕደራ ፍልያዊ ጉዳያት ብዘይምህላዎም ካብ ወቀሳ ዘድሕኖም ኣይኮኑን። ምስ'ቲ ኩሉ አብ ምሕደራ ፍልልያቶም ዝህልዎም ስንፊና፡ ውድቀት ዲክታቶርያዊ ስርዓት ኢሳያስ ንምቅልጣፍ ንህዝቢ ካብ ቦታ ተማዕዳውነት ኣውጽእካ ናብ ዓውደ ኣሳታፍነት ኣምጽእካ ሚዛን ሓይሊ ናብ ረብሓ ኤርትራዊ ተቃውሞ ሓይልታት ንምልዋጥ ፖለቲካውን ስብሳብውን ባህላውን ምንቅስቓሳት ምክያድ ድልየት ኩላህቶምዮ።

ስለ'ዚ እንርከብሉ ዘሎና ህልው ፖለቲካዊ መድረኽ'ምበኣር፡ ናይ ኩሎም አብ ዲሞክራሲያዊ ለውጢ ሓቀኛ ረብሓታት ዘሎዎም ሃገራዊ ሓይልታት ብዘየፈላላይ አብ ሓባራዊ መኣዲ ዘተ ምቅራብ እምቢዛ ኣገዳስነት ኣሎዎ። ሰፊሕ ፈስቲቫል ንከምዚ ዝኣመሰሰ ዓወደ ቃልሲ የስተናገድን ይቀበልንዮ። አብ'ዚ ጊዜ'ዚ ካብ ዓውደ ዘተ ዘግልልን ዝግለልን እንትርፎ ሓድሕድካ ምትንጂልን ምስንኻልን፡ መንኮርኩር ተቃውሞ ድሕሪት ምምላስንምበር ዘፍይድ ረብሓ ስለዘይብሉ፡ ህዝቢና ዝድግድ ኣይኮነን። ናይ ህዝቢና ድልየት ናይ ሓባር ቃልሲ ምዕዛዝ'ዮ፣ ዓውደ ቃልሲ ምስፋሕ'ዮ፣ መሳርሕታት ቃልሲ ምጥርናፍን ምጽማድንዮ፣ ስሙር ሃገራዊ ኣሳታፊ መርሕነት ምፍጣር'ዮ።

እምበኣር፡ ናይ ሎም ዘበን ሰፊሕ ኤርትራዊ ፈስቲቫል ሓዲሽ ነቕሎ ናብ ዓውደ ሰፊሕ መኣዲ ዘተ'ዮ። ፖለቲካዊ፣ ስብሳብዊ፣ መንፈሳዊ መራሕቲ፣ ሃገራዊ ሙሁራት፣ ዝተፈላለዩ ምንቅስቓሳት፣ ስነ ጥበባውያን፣ ፈተውቲ ህዝቢ ኤርትራን ክርከቡ ተስፋ ንገብር። አብ መስርሕ ተጋድሎ ኤርትራዊ ተቃውሞ ንዲሞክራሲያዊ ለውጢ ኣቅርብካ እትርእዮን ኣርሕቅካ እትርእዮን ክህልው ስለዘይብሉ፡ ኩሎም ከከም ወድዳውን በዓል ቤታውን ህልው ኩነታቶም ዘሳትፍ ዕድል ክጠዓዓመሎም ትጽቢትናዮ። ዝያዳ ዘቀረርብ፣ ብዝተሓተ ደረጃ ሓባራዊ ረጅሒታት ተቃውሞ ዕዞዝ ኣቃልቦ ዝህብን ክኸውን እምነትናዮ። ብዝኾነ ይኹን ዝምልከቶ ወገን በዓሉ ብዝፈልጡ ምክኑይ ምክንያታት ክርከብ ንዘይከኣለ ድማ ብዘይሓሰቦ ምሕማዩ ኣድላይነት'ውን ኣይንርእየሉን። አብ ከምዚ ናይ ቃልሲ ትስፋው ሓዋሁን ጅማርታት ዘተን ዝካየድ ሰፊሕ ኤርትራዊ ፈስቲቫል መጀመርታ ስጉሚ ሓዲሽ ነቕሎ ሰፊሕ ዓውዲ ዘተ'ዮ።

ቤት ጽሕፈት ዜናን ባህልን ግንባር ሃገራዊ ድሕነት ኤርትራ

16 ነሐሴ 2019